

# आईआईटी में सॉफ्ट कम्प्यूटिंग के सम्मेलन में कई शोधपत्र हुए प्रस्तुत

भास्कर संवाददाता | इंदौर

आईआईटी इंदौर ने सॉफ्ट कम्प्यूटिंग फॉर प्रॉब्लम सॉल्विंग 2020 का अंतरराष्ट्रीय सम्मेलन आयोजित किया। संस्थान में इस सम्मेलन को आईआईटी ने सॉफ्ट कम्प्यूटिंग रिसर्च सोसायटी (एससीआरएस) नई दिल्ली के साथ मिलकर आयोजित किया। सम्मेलन का शुभारंभ आईआईटी बोर्ड ऑफ गवर्नर के चेयरमैन प्रोफेसर दीपक बी. फाटक, आईआईटी कार्यवाहक निदेशक प्रोफेसर नीलेश कुमार जैन और आईआईटी रुड़की व मंडी के निदेशक प्रोफेसर

अजीत के. चतुर्वेदी ने किया। सम्मेलन में आर्टिफिशियल इंटेलिजेंस, मशीन लर्निंग, ऑप्टिमाइजेशन और सॉफ्ट कम्प्यूटिंग में हाल ही में हुए शोध प्रस्तुत किए गए। सम्मेलन के लिए कुल 334 शोध पत्र मिले। इसमें 37 फीसदी को अंतरराष्ट्रीय विशेषज्ञ समिति द्वारा स्वीकृत किया गया। इन शोध पत्रों को स्प्रिंगर द्वारा दो पुस्तकों के रूप में प्रकाशित किया जाएगा। सॉफ्ट कम्प्यूटिंग में उत्कृष्टता के लिए प्रोफेसर चंद्रमोहन गोल्ड मैडल की शुरुआत हुई। आईएसआई कोलकाता के प्रोफेसर शंकर पाल को यह मैडल दिया गया।